

హేరమ్బోపస్థానమ్

{॥ హేరమ్బోపస్థానమ్ ॥}

ప్రథమః ఖణ్డః (శశివదనావృత్తమ్)

శ్రియమసమానాం మమ శుభనామా ।

దిశతు గణానాం పతిరతిధామా ॥ ౧॥

విజితజరాధిం వినిహతరోగమ్ ।

ద్విరదముఖో మే వితరతు యోగమ్ ॥ ౨॥

వితరతు మహ్యం నిజపదభక్తిమ్ ।

గణపతిరగ్రయామపి భుజశక్తిమ్ ॥ ౩॥

హరతనయో మే విభురతిహృద్యమ్ ।

వితరతు భూతప్రవిమలవిద్యామ్ ॥ ౪॥

మమ కరివక్త్రః ప్రభురనవద్యామ్ ।

దిశతు భవిష్యద్విదముడువిద్యామ్ ॥ ౫॥

నిజవిషయాజిష్యఘహిమభానో ।

ఇమమవిజేయం కురు హరసూనో ॥ ౬॥

సుమధురమాధ్యధరపదజాతమ్ ।

కరిముఖ దాసం కురు కవిమేతత్ ॥ ౭॥

గణపతిరూపం మనసి కరోమి ।

గణపతికిర్తీం వచసి తనోమి ॥ ౮॥

మమ గణనాథః శమయతు పాపమ్ ।

సపది విముష్ణాత్పపి పరశాపమ్ ॥ ౯॥

శశివదనానాం నవకృతిరేషా ।

భజతు గణేశం పతిమివ యోషా ॥ ౧౦॥

ద్వితీయః ఖణ్డః (మదలేఖావృత్తమ్)

ఆహ ప్రాజ్ఞజనస్త్వాం మూలాధారనిశాంతమ్ ।

మన్దే సుప్తమిభాస్య జ్ఞే యుక్తే విలసంతమ్ ॥ ౧౧॥

అస్తి వ్యోమ్ని గురుర్యస్తస్యైవ త్వమిహాసి ।

విద్మే శానవివర్తః సద్భక్తేషు విభాసి ॥ ౧౨॥

కోఽపి ప్రాభవశాలీ మూలాధారవిహారీ ।

ప్రజ్ఞాసిద్ధివధూభ్యం శ్లిష్టో భాత్యఘహారీ ॥ ౧౩॥

ఆశా మే తవ శక్తిం దేహే ద్రష్టుమపారామ్ ।

పాతుం చేశ్వరసూనో మూర్ధన్యామృతధారామ్ ॥ ౧౪॥

యా చిత్ సా తవ మాతా యః శ్రేష్ఠః స పితా తే ।

సిద్ధిర్భాష్యమతిర్యే తే నాథ ప్రమదే తే ॥ ౧౫॥

యా లిప్సా హృదయే మే తాం పూర్ణాం కురు మా వా ।

విషాఙ్గీక్రియతాం మే మత్తేభానన సేవా ॥ ౧౬॥

నా ఖే యాతి సురో వా త్వం చేత్ కిఞ్చిదుదాస్యమ్ ।

ఆధారే విదధాసి స్కన్ధస్యారజ లాస్యమ్ ॥ ౧౭॥

న స్వార్థే మమ యత్నో నిఃస్వార్థే మమ సోఽయమ్ ।

ఉద్యోగః శివసూనో సద్యో దేహి సహాయమ్ ॥ ౧౮॥

మాహాత్మ్యం నను వక్తుం కః శక్తః పురుషస్తే ।

హస్తీన్తానన భాగ్యం సర్వేషాం తవ హస్తే ॥ ౧౯॥

ఏతః సమ్మదకత్తీరైర్మిర్భద్రదలేఖాః ।

సేవన్తాం కవిభృణ్ణాశ్చాస్త్రీర్భా ఇవ లేఖాః ॥ ౨౦॥

తృతీయ ఖణ్డః (ఇన్ద్రవజ్రావృత్తమ్)

ఏకాదశానాం ప్రవరం సుతానాం రుద్రస్య మన్తధిపతిం నమామి ।

శాస్త్రాణి సర్వాణ్యపి యస్య కీలాః సూర్యానపోహ్యం తిమిరం హరన్తి ॥ ౨౧॥

ప్రాజ్ఞేన బుద్ధయా యదకారి పద్యం సధారణస్తత్ర తవోపకారః ।

హేరమ్మ యన్మన్తమృషిశుకార వ్యక్తోవిశిష్టస్తవ తత్ర యత్ర ॥ ౨౨॥

జిహ్వోస్థలం నాథ విగాహమానం త్వామాహురుచ్ఛిష్టమయి ఛలోక్త్యా ।

ఉచ్ఛిష్టతా చేత్తవ రుద్రసూనో స్వాధ్యాయనిష్ఠివనతోర్భిదా కా ॥ ౨౩॥

సర్వాణి ధాన్యాని చ భక్షయన్తం దన్తైః శితైర్దేవ సహాయవన్తమ్ ।

ఏతం బిలస్థం రసనాహ్వయం తే వాహం విదో మూషికమామనన్తి ॥ ౨౪॥

ఆధారచక్రే వసతో గణేశ జ్యోతిర్మయాణోర్జ్వలతః సదాతే ।

ఏకః పచత్యన్నమశేషమూష్యా సమ్రోరయన్త్య ఇమాస్తు వాచః ॥ ౨౫॥

వైశ్వానరోఽగ్నిః సకలస్య జీవో వాగిన్ద్రియాగ్నిః శివనన్దన త్వమ్ ।

యో వేద వైవ యువయోర్విభేదం పిణ్డేషు నా ముహ్యతి స ప్రసజ్ఞే ॥ ౨౬॥

త్వాం బ్రహ్మణస్పృత్యభిధానమాహుః కేచిద్విభోరీశపదస్య పుత్రమ్ ।

అన్యైర్బ్రహ్మణస్పృత్యభిధాన ఉక్తో ధీరైర్విభోరిష్టపదస్య మస్త్రీ ॥ ౨౭॥

జిహ్వావ వేదిస్తవ తోయపూతా లోకప్రసంకృస్తవ తత్ర ధూమః ।

జ్వాలా జగన్నాథకథా పవిత్రా చేతో ఘృతం జహ్యాతి యత్ర సన్తః ॥ ౨౮॥

విద్యున్నయీమూర్తిరగాది జిహ్వాఞ్శ్చా మౌనిభిః పైవ తవ స్వరూపమ్ ।

ఇష్టస్య భేదస్తవ చోదితో యః స ప్రాణవిద్యుత్తనుభేదమూలః ॥ ౨౯॥

దివ్యాగ్రిగాత్రం ధివణా కలత్రం భర్గస్య పుత్రం ప్రణతస్య మిత్రమ్ ।

దివ్యాగ్రిరుచో భజంతామేతాః కరీన్తాననమిష్టవత్రాః ॥ ౩౦॥

చతుర్థః ఖణ్ణః (వసన్తతిలకపుత్రమ్)

కిం బృంహితాని కురుషే కలుషేణ భగ్నో

మగ్నో మహావిపది దేవ నిజే వివర్తే ।

నిద్రామి చేద్యరద బోధయ హస్తఘాతా -

ధ్గచ్ఛామి చేదపథమాశు నివర్తయస్య ॥ ౩౧॥

వేషస్త్రాయమపరో యది దేవ నాట్య-

మారభ్యతాం తదుచిత్తం కిముపైషి మౌనమ్ ।

ఏతాం ప్రభో యవనికామపసారయన్తు

సక్షాధణాస్తవ కుతః క్రియతే విలమ్బః ॥ ౩౨॥

ఏతత్తమో నయనశక్తిహారం గుహాయం

మర్గం రుణధి న విలోకితుమస్మి శక్తః ।

ప్రేహోఽస్తి కాచన దశాస్తి విభో కటాక్ష-

జ్యోతిర్లవ సదయ దేహి పురో వ్రజేయమ్ ॥ ౩౩॥

ఘోరం కరోమి న తపో యది తేఽపరాధః
కిం ప్రేరణం న కృతవానసి రుద్రసూనో ।
సమ్మేరితశ్చ భవతా యది నాచరేయం
సమ్మేరణస్య తవ కా గజవక్త్ర శక్తిః ॥ ౩౪॥

కార్యం న మే కిమపి తత్ ఖలు నిర్జరాణాం
రూపం న మే కిమపి తత్తవ కోఽపి వేషః ।
ఇష్టం ను కష్టమథ కస్య కరీన్ద్రవక్త్ర
శిష్టం తు మే కిమపి నామ నరాఙ్గసఙ్గి ॥ ౩౫॥

నామాపి తత్తవ భవత్యథవా గజాస్య
చర్చా వినశ్యరతమే తనుకఙ్కుకే కా ।
విష్టోరివేన్ద్రధవలం భవితా యశశ్చేత్
తద్దన్తకాన్తిమ తవైవ లయం ప్రయాతు ॥ ౩౬॥

స్థూలాం తనూమసుమశేషమనోరథానాం
స్థానం మనశ్చ ధిషణాం ప్రమదం చ మూలమ్ ।
ఆక్రమ్య కోశమఖిలం చ విభో ఖలారే
విధ్నాధిరాజ మయి దర్శయ తే విభూతిమ్ ॥ ౩౭॥

దేవీ మతిర్జలపత్రవిశాలనేత్రా
దేవీ చ సిద్ధిరకలఙ్కసుధాకరాస్యా ।
ఛయోష్ణతా చ దిననాథమివ జ్వలన్తం
నిత్యం భవన్తమిభవక్త్ర విభో భజే తే ॥ ౩౮॥

సిద్ధేన్ద్రవేషభృతి భూమిహితాయ రుద్రే
కైలాసశైలమధితిష్ఠతి వజ్రపాణిః ।
ధృత్వా గజేన్ద్రముఖవేషమముష్య పుత్రో

భూత్యా విభుర్నయతి పారిషదానశేషాన్ ॥ ౩౯॥

సమ్మోదయస్తు హృదయం ద్విరదాననస్య

దేవస్య సిద్ధిధిషణా హృదయేశ్వరస్య ।

ఏతా వసంతతిలకాః కవికుజ్జారేణ

గీతాః కయాఽప్యమలభావనయా యుతేన ॥ ౪౦॥

॥ ఇతి శ్రీభగవన్మహర్షిరమణాన్తేవాసినో వాసిష్ఠస్య

నరసింహసూనోః గణపతేః కృతిర్దైరమ్బోపస్థానం సమాప్తమ్ ॥

Encoded and proofread byDPD

Please send corrections to sanskrit@cheerful.com

Last updated తీoday

<http://sanskritdocuments.org>

Herambopasthanam Lyrics in Telugu PDF

% File name : herambopasthAnam.itx

% Location : doc\ ganesha

% Author : Ganapati Muni with Ramana Maharshi

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Description-comments : From Complete Works of Ganapati Muni Vol 1

% Latest update : November 24, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website